

Kerala Gazette No. 32 dated 7th August 2007.

**PART II**



**കേരള നിയമസഭാ സെക്രട്ടേറിയറ്റ്**

**വിജ്ഞാപനം**

നമ്പർ 1141/ലെജിൻ 2/2007/ലെജി.

തിരുവനന്തപുരം, 2007 ആഗസ്റ്റ് 7.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളുടെ 69-ാം ചട്ടപ്രകാരം, 2007-ലെ കേരള ചുമട്ടുതൊഴിലാളി (ഭേദഗതി) ബിൽ, ഉദ്യോഗാർത്ഥികളുടെ വിവരണത്തോടും ധനകാര്യ മെമ്മോറാണ്ടത്തോടും കൂടി പ്രസിദ്ധപ്പെടുത്തുന്നു.

ഡോ. എൻ. കെ. ജയകുമാർ,

സെക്രട്ടറി.

## 2007-ലെ കേരള ചുമട്ടുതൊഴിലാളി (ഭേദഗതി) ബിൽ

1978-ലെ കേരള ചുമട്ടുതൊഴിലാളി ആക്റ്റ് വീണ്ടും  
ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—1978-ലെ കേരള ചുമട്ടുതൊഴിലാളി ആക്റ്റ് (1980-ലെ 20) താഴെപ്പറയുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാണ്;

ഭാരത റിപ്പബ്ലിക്കിന്റെ അൻപത്തിയെട്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു: —

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2007-ലെ കേരള ചുമട്ടു തൊഴിലാളി (ഭേദഗതി) ആക്റ്റ് എന്ന് പേർ പറയാം.

(2) ഇത് ഉടൻ തന്നെ പ്രാബല്യത്തിൽ വരുന്നതാണ്.

2. 2-ാം വകുപ്പിനുള്ള ഭേദഗതി.—1978-ലെ കേരള ചുമട്ടുതൊഴിലാളി ആക്റ്റിന്റെ (1980-ലെ 20) 2-ാം വകുപ്പിൽ ഖണ്ഡം (കെ)യ്ക്ക് പകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്: —

“(കെ) “കുടുംബം” എന്നാൽ,—

- (i) ഭർത്താവ് ;
- (ii) ഭാര്യ ;
- (iii) പ്രായപൂർത്തിയാകാത്ത കുട്ടികൾ ;
- (iv) മാനസിക വൈകല്യമുള്ള കുട്ടികൾ ;
- (v) ആശ്രയിച്ചു കഴിയുന്ന മാതാപിതാക്കൾ ;

(vi) അവിവാഹിതരോ വിധവകളോ ആയതും ആശ്രയിച്ചു കഴിയുന്നതുമായ പുത്രിമാർ ;

കൂടാതെ

(vii) ആശ്രയിച്ചു കഴിയുന്ന അംഗവൈകല്യമുള്ള കുട്ടികൾ.”

### ഉദ്ദേശകാരണങ്ങളുടെ വിവരണം

11-ാം കേരള നിയമസഭയുടെ സബോർഡിനേറ്റ് ലെജിസ്ലേഷൻ കമ്മിറ്റിയുടെ 8-ാമതു റിപ്പോർട്ടിലെ ശുപാർശയുടെ അടിസ്ഥാനത്തിൽ 1978-ലെ കേരള ചുമട്ടു തൊഴിലാളി ആക്റ്റിന്റെ 2 (കെ) വകുപ്പിൻ കീഴിലുള്ള “കുടുംബം” അതിന്റെ നിർവചനത്തിൽ “പൂർണ്ണ ആശ്രിതരായ മാനസിക വൈകല്യമുള്ളവരും ശാരീരികമായി അംഗവൈകല്യമുള്ളവരുമായ” കുട്ടികളെക്കൂടി ഉൾപ്പെടുത്താൻ ഗവൺമെന്റ് തീരുമാനമെടുക്കുകയുണ്ടായി.

ഈ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ.

### ധനകാര്യ മെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്യുകയാണെങ്കിൽ സംസ്ഥാനത്തിന്റെ സഞ്ചിതനിധിയിൽ നിന്നും യാതൊരു അധിക ചെലവുകളും ഉണ്ടാകുന്നതല്ല.

പി. കെ. ഗുരുദാസൻ.

(ശരിത്തർജ്ജമ)

വി. കെ. ശ്രീകുമാർ,

നിയമ വകുപ്പ്

അഡീഷണൽ സെക്രട്ടറി.